



**KUNSILL TAL-
UNJONI EWROPEA**

**Brussell, 1 ta' Settembru 2008
(OR. fr)**

12594/08

CONCL 3

NOTA TA' TIFSIR

minn: Presidenza

lil: Delegazzjonijiet

Suġġett: **KUNSILL EWROPEW STRAORDINARJU TA' BRUSSELL
1 TA' SETTEMBRU 2008**

KONKLUŻJONIJIET TAL-PRESIDENZA

Id-Delegazzjonijiet isibu mehmuzin il-Konkluzjonijiet tal-Presidenza tal-Kunsill Ewropew
Straordinarju ta' Brussell (1 ta' Settembru 2008).

Il-laqgħa tal-Kunsill Ewropew kienet ippreċeduta minn preżentazzjoni tas-Sur Hans-Gert Pöttering, President tal-Parlament Ewropew, u li kienet segwita minn skambju ta' fehmiet.

o
o o

1. Il-Kunsill Ewropew hu mħasseb sew bil-kunflitt miftuħ li faqqa' fil-Ġeorgja, bil-vjolenza li dan għab miegħu u bir-reazzjoni sproporzjonata tar-Russja. Dan il-kunflitt kien il-kawża ta' ħafna tbatija għaž-żewġ naħat. Azzjonijiet militari bħal dawn mhumex soluzzjoni u lanqas m'huma aċċettabbli. Il-Kunsill Ewropew jiddeplora l-imwiet tan-nies, it-tbatija li qed iġarbu l-popolazzjonijiet, in-numru ta' nies mġieghla jhallu djarhom jew refuġjati, u l-ħsara materjali konsiderevoli.
2. Il-Kunsill Ewropew jikkundanna bil-qawwa d-deċiżjoni unilaterali tar-Russja li tirrikonoxxi l-indipendenza ta' l-Abkażja u ta' l-Ossezja tan-Nofsinhar. Din id-deċiżjoni hija inaċċettabbli u l-Kunsill Ewropew isejjaħ lill-Istati l-oħra biex ma jirrikonoxxux lil dawn l-indipendenzi proklamati u jitlob lill-Kummissjoni biex teżamina l-konsegwenzi konkreti implikati. Huwa jfakkar li soluzzjoni paċifika u sostenibbli tal-kunflitti fil-Ġeorgja trid tkun ibbazata fuq ir-rispett shiħ tal-prinċipji ta' indipendenza, sovranità u ta' integrità territorjali rikonoxxuti mil-liġi internazzjonali, l-Att Finali tal-Konferenza ta' Helsinki dwar is-sigurtà u l-kooperazzjoni fl-Ewropa u mir-riżoluzzjonijiet tal-Kunsill tas-Sigurtà tan-Nazzjonijiet Uniti.
3. Il-Kunsill Ewropew jissottolinja li kull Stat fl-Ewropa għandu d-dritt li jfassal liberament il-politika barranija u l-alleanzi tiegħu, f'konformità mal-liġi internazzjonali u skond il-prinċipji ta' relazzjonijiet tajba bejn il-pajjiżi ġirien u ta' kooperazzjoni paċifika. Huwa wkoll legittimu li jitqiesu l-interessi ta' sigurtà ta' kull stat, dment li jiġu rrispettati l-prinċipji fundamentali tar-rispett tas-sovranità, l-integrità territorjali u l-indipendenza ta' l-Istati.

4. Il-Kunsill Ewropew jilqa' l-fatt li l-ftehim ta' sitt punti milhuq fit-12 ta' Awwissu abbażi ta' l-isforzi ta' medjazzjoni ta' l-Unjoni Ewropea wassal għal waqfien mill-ġlied, twassil ahjar ta' l-ghajnuna umanitarja għall-vittmi, u rtirar sostanzjali tal-forzi militari Russi. L-implimentazzjoni ta' dan il-pjan għandha tkun ikkompletata. Il-Kunsill Ewropew jappella lill-partijiet biex fi spirtu ta' rieda tajba jissuktaw bl-implimentazzjoni shiha tal-ftehim li fuqu huma qablu. Il-forzi militari li għadhom ma rtirawx lejn il-linji preċedenti qabel il-bidu ta' l-ostilitajiet għandhom jagħmlu dan mingħajr dewmien. Minbarra l-ghajnuna għall-vittmi, huwa importanti li jiġi żviluppat b'mod urġenti l-mekkanizmu internazzjonali ta' superviżjoni, li fih l-Unjoni hija lesta li tipparteċipa, previst fil-punt 5 tal-ftehim sabiex jiġu sostitwiti l-miżuri ta' sigurtà addizzjonali Russi fiż-żona maġenb l-Ossezja tan-Nofsinhar. Huwa wkoll importanti li jinbdew b'mod urġenti id-diskussjonijiet internazzjonali previsti fil-punt 6 tal-ftehim dwar l-arrangamenti ta' sigurtà u stabbiltà fl-Abkażja u fl-Ossezja tan-Nofsinhar.
5. L-Unjoni Ewropea hija lesta li timpenja ruhha, inkluż permezz ta' preżenza fil-post, biex tappoġġa l-isforzi kollha bil-ħsieb ta' soluzzjoni paċifika u sostenibbli għall-kunflitti fil-Ġeorgja. Għal dan il-ghan l-Istati Membri ta' l-Unjoni Ewropea għandhom jikkontribwixxu b'mod sinifikattiv għat-tishih tal-missjoni ta' osservazzjoni ta' l-OKSE fl-Ossezja tan-Nofsinhar, billi jibgħatu osservaturi u permezz ta' kontribuzzjonijiet materjali u finanzjarji sostanzjali. L-Unjoni Ewropea ddeċidiet ukoll li tibgħat immedjatament missjoni esploratorja inkarigata biex tikkontribwixxi għall-gbir ta' informazzjoni u biex tippreċiża l-arrangamenti għal impenn imsahħaħ fil-post min-naħa ta' l-Unjoni Ewropea, fisem il-Politika Ewropea ta' Sigurtà u ta' Difiza. Il-Kunsill Ewropew jistieden lill-korpi kompetenti tal-Kunsill biex jikkonkludu b'suċċess il-ħidma preparatorja kollha meħtieġa biex deċiżjoni ta' impenn possibbli ta' tali missjoni ta' osservazzjoni tkun tista' tittiehed mill-Kunsill mill-15 ta' Settembru, skond l-iżviluppi tas-sitwazzjoni, u f'koordinazzjoni mill-qrib ma' l-OKSE u man-Nazzjonijiet Uniti. Għal dan il-ghan il-Kunsill Ewropew jitlob lill-President tal-Kunsill u lis-SĠ/RĠh biex jagħmlu l-kuntatti u l-ħidma kollha meħtieġa.

6. L-Unjoni Ewropea diġà tat għajnuna ta' urġenza. Hija lesta toffri għajnuna għar-rikostruzzjoni fil-Ġeorgja, inkluż fiż-żoni ta' l-Ossezja tan-Nofsinhar u ta' l-Abkażja. Hija lesta tappoġġa miżuri ta' bini ta' fiduċja u l-iżvilupp tal-kooperazzjoni reġjonali. Hija tiddeċiedi wkoll li ssahha ir-relazzjoni tagħha mal-Ġeorgja, inkluż permezz tal-faċilitazzjoni tal-viżi u l-implimentazzjoni possibbli ta' zona ta' kummerċ hieles shiħa u wiesgħa hekk kif jintlahqu l-kondizzjonijiet. Hija ser tiegħu l-inizjattiva li torganizza mingħajr dewmien konferenza internazzjonali bil-ħsieb li tgħin fir-rikostruzzjoni tal-Ġeorgja u titlob lill-Kunsill u lill-Kummissjoni biex iħejju għaliha.
7. Il-Kunsill Ewropew jinnota bi tħassib l-impatt tal-kriżi attwali fuq ir-reġjun kollu. L-Unjoni Ewropea tikkunsidra li huwa importanti aktar minn qatt qabel li tiġi appoġġata l-kooperazzjoni reġjonali u li jissahhu r-relazzjonijiet li hija għandha mal-girien tal-Lvant tagħha, notevolment permezz tal-politika tal-viċinat tagħha, l-iżvilupp tas-"Sinergija tal-Baħar l-Iswed" u "Shubija tal-Lvant" li l-Kunsill jixtieq jadotta f'Marzu ta' l-2009. Għal dan il-għan huwa jistieden lill-Kummissjoni biex tissottomettulu proposti sa minn Diċembru 2008. F'dan il-kuntest, il-Kunsill Ewropew jissottolinja l-importanza tas-summit li jmiss bejn l-Unjoni Ewropea u l-Ukraina fid-9 ta' Settembru.
8. Il-Kunsill Ewropew għandu jiddeċiedi dwar il-hatra ta' rappreżentant speċjali ta' l-Unjoni Ewropea għall-kriżi fil-Ġeorgja u għandu jitlob lill-Kunsill biex jieħu l-miżuri meħtieġa għal dan il-għan.
9. L-avvenimenti reċenti jixhdu l-htieġa għall-Ewropa li tintensifika l-isforzi tagħha fil-qasam tas-sigurtà tal-provvista ta' l-enerġija. Il-Kunsill Ewropew jistieden lill-Kunsill, b'kooperazzjoni mal-Kummissjoni, biex jeżamina l-inizjattivi li għandhom jittiehdu għal dan il-għan, partikolarment fil-qasam tad-diversifikazzjoni tas-sorsi ta' l-enerġija u fir-rotot tal-provvista.

10. Il-kriżi fil-Georgja tqiegħed ir-relazzjoni bejn l-UE u r-Russja f'salib it-toroq. Il-Kunsill Ewropew jikkunsidra li minhabba l-interdependenza bejn l-Unjoni Ewropea u r-Russja, kif ukoll l-isfidi globali li għalihom it-tnejn huma kkonfrontati, mhemmx alternattiva oħra hlief dik ta' relazzjoni b'saħħitha, ibbażata fuq il-kooperazzjoni, il-fiduċja u d-djalogu, fuq ir-rispett għall-istat tad-dritt u tal-prinċipji rikonoxxuti mill-Karta tan-Nazzjonijiet Uniti u mill-OKSE. Huwa għalhekk li f'Lulju li għadda nedejna n-negozjar għal ftehim qafas gdid bejn l-Unjoni u r-Russja.
11. Ahna nappellaw lir-Russja biex flimkien magħna tagħmel din l-għażla fundamentali ta' l-interess reċiproku, il-fehim u l-kooperazzjoni. Ahna konvinti li huwa wkoll fl-interess tagħha stess li ma tkunx iżolata mill-Ewropa. L-Unjoni Ewropea, min-naħa tagħha, uriet li kienet lesta tissieheb u tikkoopera, b'rispett għall-prinċipji u l-valuri li huma l-pedamenti tagħha. Ahna nistennew li r-Russja taġixxi b'mod responsabbli, f'konformità ma' l-impenji kollha tagħha. L-Unjoni ser tibqa' viġilanti; il-Kunsill Ewropew jitlob lill-Kunsill, mal-Kummissjoni, biex jeżamina b'attenzjoni u fid-dettall is-sitwazzjoni u d-dimensjonijiet differenti tar-relazzjoni UE-Russja. Din l-evalwazzjoni għandha tibda minn issa u titkompla b'mod partikolari fil-perspettiva tas-summit li jmiss previst għall-14 ta' Novembru f'Nizza. Il-Kunsill Ewropew jinkariga lill-President tiegħu biex ikompli d-diskussjonijiet bil-ħsieb ta' applikazzjoni shiha tal-ftehim ta' sitt punti. Għal dan il-ghan, il-President tal-Kunsill Ewropew ser iżur Moska fit-8 ta' Settembru, akkumpanjat mill-President tal-Kummissjoni u mir-Rappreżentant Għoli. Sakemm it-truppi ma jkunux irtiraw lura għall-pożizzjonijiet tagħhom tas-7 ta' Awwissu, il-laqgħat bil-ħsieb tan-negozjar tal-ftehim ta' shubija ser jiġu posposti.
-